

**REGOLAMENT DELEGAT TAL-KUMMISSJONI (UE) 2017/575****tat-8 ta' Ġunju 2016**

**li jissupplementa d-Direttiva 2014/65/UE tal-Parlament Ewropew u tal-Kunsill dwar is-swieq fl-istrumenti finanzjarji f'dak li għandu x'jaqsam mal-istandards tekniċi regolatorji dwar id-dejta li għandha tiġi ppubblikata miċ-ċentri tal-eżekuzzjoni dwar il-kwalità tal-eżekuzzjoni tat-tranzazzjonijiet**

**(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2014/65/UE tal-Parlament Ewropew u tal-Kunsill tal-15 ta' Mejju 2014 dwar is-swieq fl-istrumenti finanzjarji u li temenda d-Direttiva 2002/92/KE u d-Direttiva 2011/61/UE <sup>(1)</sup>, u b'mod partikolari l-punt (a) tal-ewwel subparagrafu tal-Artikolu 27(10) tagħha,

Billi:

- (1) Bil-hsieb li l-pubbliku u d-ditti tal-investment jingħataw dejta rilevanti dwar il-kwalità tal-eżekuzzjoni biex tgħinjom jiddeterminaw liema hu l-aħjar mod li bih iwettqu l-ordnijiet tal-klijenti, huwa importanti li jiġu stipulati l-kontenut, il-format, u l-perjodiċità speċifiċi tad-dejta marbuta mal-kwalità tal-eżekuzzjoni tal-istrumenti finanzjarji soġġetti għall-obbligu ta' negozjar fl-Artikolu 23 u 28 tar-Regolament (UE) Nru 600/2014 tal-Parlament Ewropew u tal-Kunsill <sup>(2)</sup> li għandhom jiġu ppubblikati miċ-ċentri tan-negozjar u l-internalizzaturi sistematiċi. Huwa importanti wkoll li jiġu stipulati l-kontenut, il-format, u l-perjodiċità speċifiċi tad-dejta marbuta mal-kwalità tal-eżekuzzjoni ta' strumenti finanzjarji oħrajn li mhumiex soġġetti għall-obbligu ta' negozjar u li ċ-ċentri tal-eżekuzzjoni huma mehtieġa jipubblikaw. F'dan ir-rigward, it-tip ta' ċentru tal-eżekuzzjoni u t-tip ta' strument finanzjarju kkonċernat jinhtieġ li jiġu kkunsidrati kif xieraq.
- (2) Sabiex il-kwalità tal-eżekuzzjoni tat-tranzazzjonijiet li jseħhu fl-Unjoni tiġi vvalutata għalkollox, huwa xieraq li ċ-ċentri tal-eżekuzzjoni li jistgħu jintgħażlu mid-ditti tal-investment biex iwettqu l-ordnijiet tal-klijenti jkunu konformi mar-rekwiżiti dwar id-dejta li għandha tiġi pprovduta miċ-ċentri tal-eżekuzzjoni skont dan ir-Regolament. Għaldaqstant, dawn iċ-ċentri tal-eżekuzzjoni jinhtieġ li jinkludu swieq regolati, facilitajiet multilaterali tan-negozjar, facilitajiet organizzati tan-negozjar, internalizzaturi sistematiċi, ġeneraturi tas-suq u fornituri tal-likwidità oħrajn.
- (3) Id-differenzi fit-tip ta' ċentru tal-eżekuzzjoni u strumenti finanzjarji jirrikjedu li l-kontenut tar-rapportar jinhtieġ li jvarja skont bosta fatturi. Huwa xieraq li l-ammont u x-xorta tad-dejta rapportata jkunu differenzjati skont is-sistemi ta' negozjar, il-modi ta' negozjar u l-pjattaformi ta' negozjar biex jagħtu l-kuntest xieraq għall-kwalità tal-eżekuzzjoni miksuba.
- (4) Biex ikun evitat tqabbil mhux xieraq bejn iċ-ċentri tal-eżekuzzjoni u r-rilevanza tad-dejta miġbura tkun żgurata, iċ-ċentri tal-eżekuzzjoni jinhtieġ li jipprezentaw rapporti separati li jikkorrespondu għas-segmenti li joperaw registri tal-ordnijiet differenti jew li huma regolati b'mod differenti jew jużaw identifikaturi tas-segment tas-suq differenti.
- (5) Biex tkun żgurata stampa preċiża tal-kwalità tal-eżekuzzjoni li tkun saret effettivament, iċ-ċentri tan-negozjar ma jinhtieġx li jipubblikaw fost l-ordnijiet imwettqa dawk li ġew negozjati barra l-Borża u rrapportati fuq iċ-ċentru tan-negozjar.
- (6) Meta l-ġeneraturi tas-suq u fornituri tal-likwidità oħrajn jirrapportaw bhala ċentri tal-eżekuzzjoni għal strumenti finanzjarji li mhumiex soġġetti għall-obbligu ta' negozjar, jinhtieġ li jipubblikaw biss informazzjoni dwar l-ordnijiet imwettqa jew il-prezz ikkwotat għall-klijenti tagħhom meta l-ordnijiet ikunu kkwotati jew imwettqa barra l-Borża, jew eżegwiti skont l-Artikoli 4 u 9 tar-Regolament (UE) Nru 600/2014, minbarra ordnijiet li jkunu mizmuma f'facilità tal-immaniġġar tal-ordnijiet ta' ċentru tan-negozjar sakemm ikun hemm divulgazzjoni.
- (7) Huwa xieraq li jiġi kkunsidrat li fornituri tal-likwidità oħrajn jinhtieġ li jinkludu ditti li jiddikjaraw li huma disposti li jinnegozjaw fisimhom, u li jipprovdu l-likwidità bhala parti mill-attività ta' negozju normali tagħhom, kemm jekk għandhom ftehimiet formali jew jimpenjaw ruhhom li jipprovdu l-likwidità fuq bażi kontinwa kif ukoll jekk le.

<sup>(1)</sup> ĠUL 173, 12.6.2014, p. 349.<sup>(2)</sup> Ir-Regolament (UE) Nru 600/2014 tal-Parlament Ewropew u tal-Kunsill tal-15 ta' Mejju 2014 dwar is-swieq tal-istrumenti finanzjarji u li jemenda r-Regolament (UE) Nru 648/2012 (ĠUL 173, 12.6.2014, p. 84).

- (8) Sabiex ikun hemm trasparenza shiha dwar il-kwalità tal-eżekuzzjoni tat-tranzazzjonijiet fil-konfront tal-prezz, huwa xieraq li l-informazzjoni mogħtija b'relazzjoni mal-prezz jinhtieg li teskludi kull kummissjoni jew imghax akkumulat, fejn rilevanti.
- (9) Biex tiġi determinata l-informazzjoni xierqa għall valutazzjoni tal-kwalità tal-prezz, jinhtieg li jkunu meħtieġa kemm il-livelli medji ta' kuljum kif ukoll l-informazzjoni marbuta ma' punt fiż-żmien. Din għandha tagħti lill-partecipanti l-kuntest xieraq, u stampa iktar kompluta meta jkunu qegħdin janalizzaw il-kwalità tal-eżekuzzjoni miksuba. Sabiex ikun jista' jkun hemm tqabbil tal-prezzijiet bejn strumenti finanzjarji, huwa meħtieġ ukoll li jkun irrapportat il-kodiċi tal-munita ta' kull tranzazzjoni rrapportata.
- (10) Biex tkun żgurata l-konsistenza regolatorja, mhuwiex xieraq li ċ-ċentri tan-negozjar ikunu meħtieġa jipprovdu d-dettalji ta' tranzazzjonijiet li, fil-waqt tal-pubblikazzjoni, ikunu għadhom soġġetti għal differiment tal-pubblikazzjoni f'konformità mar-rekwiżiti tat-trasparenza ta' wara n-negozju. Huwa xieraq li l-internalizzaturi sistematiċi, il-ġeneraturi tas-suq, u fornituri oħra tal-likwidità jkunu eżentati milli jippubblikaw dejta dwar it-tranzazzjonijiet dwar punt fiż-żmien għal kull tranzazzjoni 'il fuq mid-daqs standard tas-suq, jew ikbar mid-daqs speċifiku għall-istrument finanzjarju sabiex jiġi evitat li daww iċ-ċentri jiġu soġġetti għal riskju mhux meħtieġ li jiddivulgaw informazzjoni kummerċjalment sensittiva li tista' xxekkklilhom il-kapaċità tagħhom li jhhegġjaw l-iskoperturi u jipprovdu l-likwidità. Għal ishma, fondi negozjati fil-borża, u ċertifikati meqjusa li huma illikwidati skont ir-Regolament (UE) Nru 600/2014, il-livell limitu tad-daqs tas-suq standard li għandu jintuza huwa d-daqs tas-suq standard minimu għal dak it-tip ta' strument finanzjarju. Biex tkun evitata l-incertezza, huwa xieraq li jkun iċċarat li r-referenza għal kbir fl-iskala u d-daqs speċifiċi għall-istrument finanzjarju għandhom l-istess tifsira stabbilita fir-rekwiżiti ta' trasparenza wara n-negozju.
- (11) Huwa essenzjali li jkun hemm trasparenza shiha fuq kull spiża miżmuma meta titwettaq ordni permezz ta' ċentru speċifiku. Huwa neċessarju li l-ispejjeż kollha involuti fl-eżekuzzjoni ta' ordni ta' klijent rilevanti għall-użu ta' ċentru speċifiku u li l-klijent iħallas għalihom direttament jew indirettament jiġu speċifikati. Dawn l-ispejjeż jinhtieg li jinkludu t-tariffi għall-eżekuzzjoni, inkluzi t-tariffi għat-tressiq, il-modifika jew it-thassir ta' ordnijiet jew irtirar ta' kwotazzjonijiet, kif ukoll kull tariffa relatata mal-aċċess għad-dejta tas-suq jew l-użu tat-terminals. L-ispejjeż rilevanti jistgħu jinkludu wkoll tariffi ta' kklerjar jew ta' saldu, jew kwalunkwe tariffi oħrajn imħallsa lil terzi persuni involuti fl-eżekuzzjoni tal-ordni meta jkunu parti mis-servizzi pprovduti miċ-ċentru tal-eżekuzzjoni. L-informazzjoni dwar l-ispejjeż jinhtieg li tinkludi wkoll taxxi jew imposti li jkunu ġew fatturati direttament jew li għarrahom iċ-ċentru fisem il-membri jew l-utenti taċ-ċentru tal-eżekuzzjoni jew il-klijent li l-ordni tirreferi għalih.
- (12) Il-probabbiltà tal-eżekuzzjoni tindika l-probabbiltà ta' eżekuzzjoni ta' tip partikolari ta' ordni u hija sostnuta b'dettalji dwar il-volumi ta' negozju fi strument partikolari jew karatteristiċi oħrajn tal-ordnijiet u t-tranzazzjonijiet. L-informazzjoni dwar il-probabbiltà tal-eżekuzzjoni jinhtieg li tippermetti li jsir il-kalkolu ta' metriċi bħalma huwa d-daqs tas-suq relattiv ta' ċentru fi strument finanzjarju partikolari jew klassi ta' strumenti finanzjarji. Il-probabbiltà tal-eżekuzzjoni jinhtieg li tiġi vvalutata wkoll b'dejta dwar tranzazzjonijiet li fallaw jew ordnijiet li ġew imħassra jew modifikati.
- (13) Il-heffa tal-eżekuzzjoni jista' jkollha tifsiriet differenti għat-tipi differenti ta' ċentri tal-eżekuzzjoni, għax il-kejl tal-heffa jvarja kemm bis-sistema ta' negozjar kif ukoll skont il-pjattaforma ta' negozjar. Għall-irkanti kontinwi permezz ta' reġistru tal-ordnijiet, il-heffa tal-eżekuzzjoni jinhtieg li tiġi espressa f'millisekondi, filwaqt li għal sistemi ta' negozjar oħra jkun xieraq li jintużaw unitajiet ta' żmien ikbar. Huwa xieraq ukoll li tkun eskluża l-latenza tal-konnessjoni ta' partecipant partikolari maċ-ċentru tal-eżekuzzjoni, minhabba li din mhijiex fil-kontroll taċ-ċentru tal-eżekuzzjoni nnifsu.
- (14) Sabiex ikun hemm tqabbil tal-kwalità tal-eżekuzzjoni għal ordnijiet ta' daqsijiet differenti, iċ-ċentri tal-eżekuzzjoni jinhtieg li jkunu meħtieġa jirrapportaw dwar tranzazzjonijiet f'għadd ta' meded tad-daqs. Il-livelli limiti għal dawn il-firxiet jinhtieg li jiddependu fuq it-tip ta' strument finanzjarju u l-likwidità tiegħu biex ikun żgurat li jagħtu kampjun adegwat tal-eżekuzzjonijiet f'daqs li jkun tipiku f'dak l-istrument.
- (15) Huwa importanti li iċ-ċentri tal-eżekuzzjoni jiġbru d-dejta tul il-hinijiet normali tal-operat tagħhom. Ir-rapportar għaldaqstant jinhtieg li jsir mingħajr ma jinżamm hlaas f'format elettroniku li jinqara minn magna permezz ta' sit web fuq l-Internet biex il-pubbliku jkun jista' jniżżel, ifittex, jgħarbel u janalizza d-dejta kollha mogħtija.
- (16) Ir-rapporti miċ-ċentri tal-eżekuzzjoni jinhtieg li jkunu kkomplementati mill-output ta' fornitur ta' tejp konsolidat stabbilit mid-Direttiva 2014/65/UE u b'hekk jippermettu li jkun hemm żvilupp ta' miżuri mtejba ta' kwalità tal-eżekuzzjoni.

- (17) Għal raġunijiet ta' konsistenza u sabiex ikun żgurat it-thaddim mingħajr intoppi tas-swieq finanzjarji, huwa neċessarju li l-provvedimenti stabbiliti f'dan ir-Regolament u l-provvedimenti stabbiliti fid-Direttiva 2014/65/UE u r-Regolament (UE) Nru 600/2014 japplikaw mill-istess ġurnata.
- (18) Dan ir-Regolament huwa bbażat fuq l-abbozz tal-istandards tekniċi regolatorji sottomessi mill-Awtorità Ewropea tat-Titoli u s-Swieq (ESMA) lill-Kummissjoni.
- (19) L-ESMA għamlet konsultazzjonijiet pubbliċi miftuħa dwar l-abbozz ta' standards tekniċi regolatorji li fuqu huwa bbażat dan ir-Regolament, analizzat il-kostijiet u l-benefiċċji potenzjali relatati u talbet l-opinjoni tal-Grupp tal-Partijiet Interessati tat-Titoli u s-Swieq stabbilit bl-Artikolu 37 tar-Regolament (UE) Nru 1095/2010 tal-Parlament Ewropew u tal-Kunsill <sup>(1)</sup>,

ADOTTAT DAN IR-REGOLAMENT:

#### Artikolu 1

##### Suġġett

Dan ir-Regolament jistabbilixxi l-kontenut speċifiku, il-format u l-perjodiċità tad-dejta li trid tiġi ppubblikata miċ-ċentri tal-eżekuzzjoni relatata mal-kwalità tal-eżekuzzjoni tat-tranzazzjonijiet. Dan għandu japplika għaċ-ċentri tan-negozjar, għall-internalizzaturi sistematiki, għall-ġeneraturi tas-suq, jew għal fornituri tal-likwidità oħrajn.

#### Artikolu 2

##### Definizzjonijiet

Għall-finijiet ta' dan ir-Regolament għandhom japplikaw id-definizzjonijiet li ġejjin:

- (a) "sistema ta' negozjar" tfisser il-mod li bih ċentru tal-eżekuzzjoni jeżegwixxi l-ordnijiet: bhala sistema ta' negozjar b'irkanti kontinwi permezz ta' registru tal-ordnijiet, abbażi ta' kwotazzjonijiet kontinwi, abbażi ta' talba għal kwotazzjoni, irkant perjodiku jew kwalunkwe sistema ibrida li taqa' fi tnejn jew iktar minn dawn il-kategoriji jew f'sistema li fiha l-proċess li bih jiġu ddeterminati l-prezzijiet ikun ta' natura differenti minn dak li huwa applikabbli għat-tipi ta' sistemi msemmija fuq;
- (b) "Daqs speċifiku għall-istrument finanzjarju" tfisser daqs speċifiku għal bond, prodott finanzjarju strutturat, kwota tal-emissjonijiet jew derivattiv negozjat f'ċentru tan-negozjar, li għalih ma hemmx suq likwidu u fejn it-tranzazzjoni f'dawk l-istrumenti tkun soġġetta għal pubblikazzjoni differita skont l-Artikolu 11 tar-Regolament (UE) Nru 600/2014;
- (c) "kbir fl-iskala" tfisser ordni li tkun kbira fl-iskala skont l-Artikoli 7 u 11 tar-Regolament (UE) Nru 600/2014;
- (d) "tranzazzjoni li falliet" tfisser tranzazzjoni li tkun ġiet annullata miċ-ċentru tal-eżekuzzjoni;
- (e) "multiplikatur tal-prezz" tfisser l-għadd ta' unitajiet tal-istrument sottostanti rrappreżentati minn kuntratt tad-derivattivi wiehed;
- (f) "notazzjoni tal-prezz" tfisser indikazzjoni ta' jekk il-prezz tat-tranzazzjoni huwiex espress f'valur monetarju, f'percentwali jew f'rendiment;
- (g) "notazzjoni tal-kwantità" tfisser indikazzjoni ta' jekk il-kwantità tat-tranzazzjoni hijiex espressa f'għadd ta' unitajiet jew f'valur nominali jew f'valur fi flus;
- (h) "tip ta' konsenja" tfisser indikazzjoni ta' jekk l-istrument finanzjarju jiġix saldat fiżikament jew bi flus, inklużi istanzi li fihom il-kontroparti tista' tagħzel jew meta jkun determinat minn parti terza;
- (i) "modalità ta' negozjar" tfisser irkant skedat fil-ftuħ, l-gheluq, jew fl-istess ġurnata, irkant mhux skedat, negozju fl-gheluq, negozju l barra mis-sessjoni ewlenija, jew rapportar tan-negozju;
- (j) "pjattaforma ta' negozjar" tfisser it-tip ta' pjattaforma ta' negozjar li ċ-ċentru tal-eżekuzzjoni jopera: elettronika, bil-vuċi, jew bl-ghajjat;

<sup>(1)</sup> Ir-Regolament (UE) Nru 1095/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Ewropea tat-Titoli u s-Swieq) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/77/KE (ĠU L 331, 15.12.2010, p. 84).

- (k) “profondità tar-registru tal-ordnijiet” tfisser il-likwidità totali disponibbli espressa bhala l-prodott tal-prezz u l-volum tat-talbiet u l-offerti kollha għal għadd speċifikat ta' inkrementi fil-prezz mill-punt nofsani tal-aħjar talba u offerta;
- (l) “firxa effettiva medja” tfisser il-medja tad-doppju tad-differenza bejn il-prezz attwali tal-eżekuzzjoni mqabbel mal-punt nofsani tal-aqwa offerta u l-aqwa offerta fil-hin li tkun għet riċevuta, għal ordnijiet tas-suq jew ordnijiet ta' limitu kummerċjabbli;
- (m) “heffa medja tal-eżekuzzjoni għal ordnijiet passivi mhux modifikati fl-aħjar talba u offerta” tfisser il-hin medju li jkun skorra bejn ordni tal-limitu li jkun jaqbel l-aħjar talba u offerta li ċ-ċentru tal-eżekuzzjoni jkun irċieva, u l-eżekuzzjoni sussegwenti ta' din l-ordni;
- (n) “ordni aggressiva” tfisser ordni li ddahhlet fir-registru tal-ordnijiet li hadet il-likwidità;
- (o) “ordni passiva” tfisser ordni li ddahhlet fir-registru tal-ordnijiet li pprovdiet il-likwidità;
- (p) “ordni immedjata inkella hassar” tfisser ordni li tiġi eżegwita malli tiddahhal fir-registru tal-ordnijiet u li ma tibqax fir-registru tal-ordnijiet għal kwalunkwe kwantità li ma tkunx għet eżegwita;
- (q) “ordni fill or kill” (eżegwixxi jew ikkancella) tfisser ordni li tiġi eżegwita malli tiddahhal fir-registru tal-ordnijiet basta tkun tista' tiġi eżegwita għalkollox. Fil-każ li l-ordni tkun tista' biss tiġi eżegwita parzjalment, allura tiġi awtomatikament irrifjutata u ma tiġix eżegwita.

### Artikolu 3

#### **Pubblikazzjoni ta' informazzjoni dwar iċ-ċentru tal-eżekuzzjoni u l-istrument finanzjarju**

1. Iċ-ċentri tan-negozjar u l-internalizzaturi sistematiki għandhom jipubblikaw, għal kull segment tas-suq li joperaw fih u kull strument finanzjarju soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014, informazzjoni dwar it-tip ta' ċentru ta' eżekuzzjoni b'konformità mat-tielet subparagrafu.

Iċ-ċentri tal-eżekuzzjoni għandhom jipubblikaw, għal kull segment tas-suq li joperaw fih u kull strument finanzjarju mhux soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014, informazzjoni dwar it-tip ta' ċentru ta' eżekuzzjoni b'konformità mat-tielet subparagrafu.

L-informazzjoni li ġejja għandha tiġi ppubblikata fil-format stabbilit fit-Tabella 1 tal-Anness:

- (i) l-identifikatur tal-isem u taċ-ċentru ta' eżekuzzjoni;
- (ii) il-pajjiż ta' fejn tinsab l-awtorità kompetenti;
- (iii) l-isem tas-segment tas-suq u l-identifikatur tas-segment tas-suq;
- (iv) id-data tal-jum ta' negozjar;
- (v) in-natura, l-għadd, u d-durata medja ta' kull qtugħ f'xi servizz, fil-perjodu ta' negozjar normali taċ-ċentru, li interrompa n-negozju ta' kull strument disponibbli għan-negozju fiċ-ċentru fid-data tal-jum ta' negozjar;
- (vi) in-natura, l-għadd, u d-durata medja ta' kull irkant skedat fil-perjodu ta' negozjar normali taċ-ċentru dakinhar tal-jum ta' negozjar;
- (vii) l-għadd ta' tranżazzjonijiet li fallew dakinhar tal-jum ta' negozjar;
- (viii) il-valur tat-tranżazzjonijiet li fallew espress bhala persentaġġ tal-valur totali tat-tranżazzjonijiet li ġew eżegwiti fid-data tal-jum ta' negozjar.

2. Iċ-ċentri tan-negozjar u l-internalizzaturi sistematiki għandhom jipubblikaw, għal kull segment tas-suq li joperaw fih u kull strument finanzjarju soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014, informazzjoni dwar it-tip ta' strument finanzjarju b'konformità mat-tielet subparagrafu.

Iċ-ċentri tal-eżekuzzjoni għandhom jipubblikaw, għal kull segment tas-suq li joperaw fih u kull strument finanzjarju mhux soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014, informazzjoni dwar it-tip ta' strument finanzjarju b'konformità mat-tielet subparagrafu ta' dan il-paragrafu.

L-informazzjoni li ġeġja għandha tiġi ppubblikata fil-format stabbilit fit-Tabella 2 tal-Anness:

- (a) għal strumenti finanzjarji li għandhom identifikaturi kif stabbilit fit-Tabella 2 tal-Anness:
  - (i) l-isem u l-identifikatur tal-istrument finanzjarju;
  - (ii) il-klassifikazzjoni tal-istrument;
  - (iii) il-munita;
- (b) għal strumenti finanzjarji li ma għandhomx identifikaturi kif stabbilit fit-Tabella 2 tal-Anness:
  - (i) l-isem, flimkien ma' deskrizzjoni bil-miktub, tal-istrument, flimkien mal-munita tal-istrument sottostanti, il-multiplikatur tal-prezz, in-notazzjoni tal-prezz, in-notazzjoni tal-kwantità u t-tip ta' konsenja;
  - (ii) il-klassifikazzjoni tal-istrument;
  - (iii) il-munita.

#### Artikolu 4

#### Prezz

Iċ-ċentri tan-negozjar u l-internalizzaturi sistematiċi għandhom jipubblikaw, għal kull segment tas-suq li joperaw fih u kull strument finanzjarju soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014, informazzjoni dwar il-prezz għal kull jum ta' negozjar li fih ġew eżegwiti ordnijiet fuq l-istrument finanzjarju b'konformità mat-tielet u r-raba' paragrafu ta' dan l-Artikolu.

Iċ-ċentri tal-eżekuzzjoni għandhom jipubblikaw, għal kull segment tas-suq li joperaw fih u kull strument finanzjarju li mhux soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014, informazzjoni dwar il-prezz għal kull jum ta' negozjar li fih ġew eżegwiti ordnijiet fuq l-istrument finanzjarju b'konformità mat-tielet u r-raba' paragrafu ta' dan l-Artikolu.

Għandha tiġi ppubblikata l-informazzjoni li ġeġja:

- (a) informazzjoni tal-istess ġurnata
  - (i) għaċ-ċentri tan-negozjar: il-prezz medju sempliċi ta' kull tranżazzjoni li tkun ġiet eżegwita fiż-żewġ minuti li jtilqu mill-hinijiet ta' referenza 9.30.00, 11.30.00, 13.30.00 u 15.30.00 UTC f'dik id-data u għal kull medda tad-daqs kif stipulat fl-Artikolu 9;
  - (ii) għall-internalizzaturi sistematiċi, il-ġeneraturi tas-suq u fornituri tal-likwidità oħrajn: il-prezz medju sempliċi tat-tranżazzjonijiet kollha li ġew eżegwiti fiż-żewġ minuti li jtilqu f'kull wieħed mill-hinijiet ta' referenza 9.30.00, 11.30.00, 13.30.00 u 15.30.00 UTC f'dik id-data fil-medda tad-daqs 1 kif stipulat fl-Artikolu 9;
  - (iii) il-valur totali tan-negozju li ġie eżegwit fil-perjodu ta' żewġ minuti msemmi fil-punti (i) u (ii);
  - (iv) għaċ-ċentri tan-negozjar: jekk ma tkun seħhet l-ebda tranżazzjoni fl-ewwel żewġ minuti tal-perjodi ta' żmien rilevanti msemmija fil-punt (i), il-prezz tal-ewwel tranżazzjoni eżegwita f'kull medda ta' daqs kif stipulat fl-Artikolu 9, jekk ikun hemm, wara kull hin ta' referenza stipulat fil-punt (i) f'dik id-data;
  - (v) għall-internalizzaturi sistematiċi, għall-ġeneraturi tas-suq u għal fornituri tal-likwidità oħrajn: jekk ma tkun seħhet l-ebda tranżazzjoni fl-ewwel żewġ minuti tal-perjodi ta' żmien rilevanti msemmija fil-punt (ii), il-prezz tal-ewwel tranżazzjoni eżegwita fl-ewwel (1) medda ta' daqs kif stipulat fl-Artikolu 9, jekk ikun hemm, wara kull hin ta' referenza stipulat fil-punt (ii) f'dik id-data;
  - (vi) il-hin tal-eżekuzzjoni għal kull tranżazzjoni msemmija fil-punti (iv) u (v);
  - (vii) id-daqs tat-tranżazzjoni fit-termeni tal-valur għal kull tranżazzjoni eżegwita msemmija fil-punti (iv) u (v);
  - (viii) is-sistema tan-negozjar u l-modalità tan-negozjar li bihom it-tranżazzjonijiet imsemmija fil-punti (iv) u (v) ikunu ġew eżegwiti;
  - (ix) il-pjattaforma ta' negozjar li fuqha jkunu ġew eżegwiti t-tranżazzjonijiet imsemmija fil-punti (iv) u (v);
  - (x) l-aħjar talba u offerta jew il-prezz ta' referenza xieraq fil-hin tal-eżekuzzjoni għal kull tranżazzjoni eżegwita li ssir referenza għaliha fil-punti (iv) u (v);

L-informazzjoni ta' dakinhar li ġeġja għandha tiġi ppubblikata fil-format stabbilit fit-Tabella 3 tal-Anness.

- (b) informazzjoni tal-istess ġurnata:
- (i) il-prezz medju sempliċi u l-prezz medju ponderat skont il-volum, jekk tkun sehhet iktar minn tranżazzjoni waħda;
  - (ii) l-ogħla prezz eżegwit, jekk ikunu sehhew iktar minn żewġ tranżazzjonijiet;
  - (iii) l-inqas prezz eżegwit, jekk ikunu sehhew iktar minn żewġ tranżazzjonijiet.

L-informazzjoni tal-istess ġurnata għandha tiġi ppubblikata fil-format stabbilit fit-Tabella 4 tal-Anness.

#### Artikolu 5

##### Spejjeż

Iċ-ċentri tan-negozjar u l-internalizzaturi sistematiċi għandhom jipubblikaw, għal kull segment tas-suq li joperaw fih u kull strument finanzjarju soġġett għall-obbligu ta' negozjar fl-Artikoli 23 u 28 tar-Regolament Nru (UE) 600/2014, informazzjoni dwar l-ispejjeż applikati miċ-ċentri tal-eżekuzzjoni lil kwalunkwe membri jew utenti taċ-ċentru tan-negozjar f'konformità mat-tielet paragrafu ta' dan l-Artikolu.

Iċ-ċentri tal-eżekuzzjoni għandhom jipubblikaw, għal kull segment tas-suq li joperaw fih u kull strument finanzjarju mhux soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014, informazzjoni dwar l-ispejjeż applikati miċ-ċentri tal-eżekuzzjoni lil kwalunkwe membri jew utenti taċ-ċentru f'konformità mat-tielet paragrafu ta' dan l-Artikolu.

L-informazzjoni li ġejja għandha tiġi ppubblikata fil-format stabbilit fit-Tabella 5 tal-Anness:

- (a) deskrizzjoni tan-natura u l-livell tal-komponenti kollha tal-ispejjeż applikati miċ-ċentru tal-eżekuzzjoni, qabel ma jiġu applikati rohs jew skontijiet, u informazzjoni dwar kif l-ispejjeż ivarjaw skont l-utent jew l-istrument finanzjarju involut, u l-ammonti rilevanti li jkun hemm differenza bihom. Il-komponenti tal-ispejjeż għandhom jinkludu:
  - (i) tariffi tal-eżekuzzjoni;
  - (ii) tariffi għas-sottomissjoni, il-modifikazzjoni jew it-thassir ta' ordnijiet jew irtirar ta' kwotazzjonijiet;
  - (iii) tariffi relatati mal-aċċess għad-dejta tas-suq u l-użu tat-terminals;
  - (iv) kwalunkwe tariffi tal-ikklerjar u tas-saldu, u kwalunkwe tariffi oħrajn imhallsin lil partijiet terzi involuti fl-eżekuzzjoni tal-ordni;
- (b) deskrizzjoni tan-natura u l-livell ta' kull rohs, skont jew hlasijiet oħrajn offruti lill-utenti taċ-ċentru tal-eżekuzzjoni, inkluża informazzjoni dwar kif dak ir-rohs, skontijiet jew hlasijiet oħra jvarjaw skont l-utent jew strument finanzjarju involut u l-ammonti li bihom ivarjaw;
- (c) deskrizzjoni tan-natura u l-ammont ta' kwalunkwe benefiċċji nonmonetarji offruti lill-utenti taċ-ċentru tal-eżekuzzjoni, inkluża informazzjoni dwar kif dawn il-benefiċċji nonmonetarji jvarjaw skont l-utent jew l-istrument finanzjarju involut u l-valur li bih ivarjaw;
- (d) deskrizzjoni tan-natura u l-livell ta' kwalunkwe taxxi jew imposti fatturati lil, jew imġarrba minn, iċ-ċentru tal-eżekuzzjoni f'isem il-membri jew l-utenti taċ-ċentru;
- (e) link għas-sit web taċ-ċentru jew sors ieħor fejn ikun hemm disponibbli iktar informazzjoni dwar l-ispejjeż;
- (f) il-valur totali tar-rohsijiet, skontijiet, benefiċċji nonmonetarji jew pagamenti oħra kif stipulat fil-punti (b) u (c), espressi bħala perċentwal tal-valur negozjat totali waqt il-perjodu ta' rapportar;
- (g) il-valur totali tal-ispejjeż kollha kif stabbilit fil-punt (a), bl-esklużjoni tal-valur totali tar-rohsijiet u l-iskontijiet, benefiċċji nonmonetarji jew pagamenti oħra kif stabbiliti fil-punti (b) u (c), espressi bħala perċentwal tal-valur negozjat totali waqt il-perjodu tar-rapportar.

#### Artikolu 6

##### Probabbiltà tal-eżekuzzjoni

Iċ-ċentri tan-negozjar u l-internalizzaturi sistematiċi għandhom jipubblikaw, għal kull segment tas-suq li joperaw fih u kull strument finanzjarju soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014, informazzjoni dwar il-probabbiltà tal-eżekuzzjoni għal kull jum ta' negozjar b'konformità mat-tielet paragrafu ta' dan l-Artikolu.

Iċ-ċentri tal-eżekuzzjoni għandhom jipubblikaw, għal kull segment tas-suq li joperaw fih u kull strument finanzjarju mhux soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014, informazzjoni dwar il-probabbiltà tal-eżekuzzjoni għal kull jum ta' negozjar b'konformità mat-tielet paragrafu ta' dan l-Artikolu.

L-informazzjoni li ġejja għandha tiġi ppubblikata fil-format stabbilit fit-Tabella 6 tal-Anness:

- (a) l-għadd ta' ordnijiet jew talbiet għall-kwotazzjonijiet li kienu rċevuti;
- (b) l-għadd u l-valur tat-tranzazzjonijiet li ġew eżegwiti, jekk ikun hemm iktar minn waħda;
- (c) l-għadd ta' ordnijiet jew talbiet għall-kwotazzjonijiet irċevuti li ġew imhassra jew irtirati, hlief l-ordnijiet passivi bl-istruzzjonijiet biex jiskadu jew biex jiġu kkanċellati fi tmiem il-jum;
- (d) l-għadd ta' ordnijiet jew talbiet għall-kwotazzjonijiet irċevuti, li kienu modifikati f'dik id-data;
- (e) id-daqs medjan tat-tranzazzjonijiet f'dik id-data jekk sehhew iktar minn tranzazzjoni waħda;
- (f) id-daqs medjan tal-ordnijiet jew talbiet għall-kwotazzjonijiet kollha f'dik id-data jekk ġew irċevuti iktar minn ordni jew talba għall-kwotazzjonijiet waħda;
- (g) l-għadd ta' generaturi tas-suq deżinjati.

#### Artikolu 7

### **Informazzjoni addizzjonali għal ċentri tal-eżekuzzjoni li joperaw b'sistema ta' rkant kontinwu permezz ta' registru tal-ordnijiet u sistema ta' kwotazzjoni kontinwa**

1. Ċentri tan-negozjar u internalizzaturi sistematiċi li joperaw b'sistema ta' rkanti kontinwi b'registru ta' ordnijiet, sistema ta' negozjar abbażi ta' kwotazzjonijiet kontinwi jew tip ta' sistema ta' negozjar oħra li għaliha hemm disponibbli dik l-informazzjoni għandhom jipubblikaw, għal kull segment tas-suq li joperaw fih u kull strument finanzjarju soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014 informazzjoni addizzjonali fil-hinijiet ta' referenza speċifikati fil-punti (i) u (ii) tal-Artikolu 4(a) għal kull jum ta' negozjar b'konformità mat-tielet subparagrafu ta' dan il-paragrafu.

Ċentri tal-eżekuzzjoni li joperaw b'sistema ta' rkanti kontinwi b'registru ta' ordnijiet, sistema ta' negozjar abbażi ta' kwotazzjonijiet kontinwi jew tip ta' sistema ta' negozjar oħra li għaliha hemm disponibbli dik l-informazzjoni għandhom jipubblikaw, għal kull segment tas-suq li joperaw fih u kull strument finanzjarju li mhux soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014 informazzjoni addizzjonali fil-hinijiet ta' referenza speċifikati fil-punti (i) u (ii) tal-Artikolu 4(a) għal kull jum ta' negozjar b'konformità mat-tielet subparagrafu ta' dan il-paragrafu.

L-informazzjoni li ġejja għandha tiġi ppubblikata fil-format stabbilit fit-Tabella 7 tal-Anness:

- (i) prezz tal-aħjar talba u offerta u l-volumi korrispondenti;
- (ii) profondità tar-registru tal-ordnijiet għal tliet inkrementi tal-prezz.

2. Ċentri tan-negozjar u internalizzaturi sistematiċi li joperaw b'sistema ta' rkanti kontinwi b'registru ta' ordnijiet, sistema ta' negozjar abbażi ta' kwotazzjonijiet kontinwi jew tip ta' sistema ta' negozjar oħra li għaliha hemm disponibbli dik l-informazzjoni għandhom jipubblikaw, għal kull segment tas-suq li joperaw fih u kull strument finanzjarju soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014 informazzjoni addizzjonali għal kull jum ta' negozjar b'konformità mat-tielet subparagrafu ta' dan il-paragrafu.

Ċentri tal-eżekuzzjoni li joperaw b'sistema ta' rkanti kontinwi b'registru ta' ordnijiet, sistema ta' negozjar abbażi ta' kwotazzjonijiet kontinwi jew tip ta' sistema ta' negozjar oħra li hemm l-informazzjoni disponibbli għaliha għandhom jipubblikaw, għal kull segment tas-suq li joperaw fih u kull strument finanzjarju li mhux soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014 informazzjoni addizzjonali għal kull jum ta' negozjar b'konformità mat-tielet subparagrafu ta' dan il-paragrafu.

L-informazzjoni li ġejja għandha tiġi ppubblikata fil-format stabbilit fit-Tabella 8 tal-Anness:

- (a) il-firxa effettiva medja;
- (b) il-volum medju fl-aħjar talba u offerta;
- (c) il-firxa medja fl-aħjar talba u offerta;
- (d) l-għadd ta' kancellazzjonijiet fl-aħjar talba u offerta;
- (e) l-għadd ta' modifikazzjonijiet fl-aħjar talba u offerta;
- (f) il-profondità medja tar-registru tal-ordnijiet għal tliet (3) inkrementi tal-prezz;

- (g) il-hin medju u medjan li jkun għadda bejn ordni aggressiv jew aċċettazzjoni ta' kwotazzjoni li tiġi rċevuta miċ-ċentru tal-eżekuzzjoni u l-eżekuzzjoni totali jew parzjali sussegwenti;
- (h) il-heffa medja tal-eżekuzzjoni għal ordnijiet passivi mhux modifikati fl-aħjar talba u offerta;
- (i) l-għadd ta' ordnijiet fill or kill (eżegwixxi jew ikkancelła) li fallew;
- (j) l-għadd ta' ordnijiet eżegwixxi issa inkella hassar (immediate or cancel) li ma ġewx eżegwiti (zero fill);
- (k) l-għadd u l-valur tat-tranzazzjonijiet li ġew eżegwiti fiċ-ċentru tan-negozjar li huma Kbar fl-Iskala skont l-Artikoli 4 jew 9 tar-Regolament (UE) Nru 600/2014;
- (l) l-għadd u l-valur tat-tranzazzjonijiet li ġew eżegwit fiċ-ċentru tan-negozjar skont l-Artikoli 4 u 9 tar-Regolament (UE) Nru 600/2014, hliet l-ordnijiet li huma miżmuma f'faċilità tal-ġestjoni tal-ordnijiet taċ-ċentru tan-negozjar sakemm jiġu divulgati u li mhumiex inkluzi fil-punt (k);
- (m) l-għadd u d-durata medja tal-interruzzjonijiet fin-negozjar b'riżultat ta' xi rkant ta' volatilità jew circuit breaker li jkun seħh fil-perjodu ta' negozjar normali taċ-ċentru;
- (n) in-natura, l-għadd, u d-durata medja ta' kwalunkwe sospensjoni fin-negozjar li tkun seħhet b'riżultat ta' deċiżjoni taċ-ċentru fil-hinijiet normali tan-negozjar tiegħu, barra minn dawk li ġew irrapportati skont l-Artikolu 3(1)(v).

3. Ċentri tan-negozjar u l-internalizzaturi sistematiċi li joperaw, għalkollox jew parzjalment, b'sistema ta' negozjar abbażi ta' kwotazzjonijiet kontinwi għandhom jipubblikaw, għal kull segment tas-suq li joperaw fih u strument finanzjarju soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014 informazzjoni addizzjonali b'konformità mat-tielet subparagrafu ta' dan il-paragrafu.

Ċentri tal-eżekuzzjoni li joperaw, għalkollox jew parzjalment, b'sistema ta' negozjar abbażi ta' kwotazzjonijiet kontinwi għandhom jipubblikaw, għal kull segment tas-suq li joperaw fih u kull strument finanzjarju mhux soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014 informazzjoni addizzjonali b'konformità mat-tielet subparagrafu ta' dan il-paragrafu.

L-informazzjoni li ġejja għandha tiġi ppubblikata fil-format stabbilit fit-Tabella 8 tal-Anness:

- (a) l-għadd u d-durata medja, waqt il-hinijiet normali tan-negozjar taċ-ċentru, ta' kwalunkwe perjodu li damu iktar minn 15-il minuta li fihom ma kien hemm l-ebda offerta ta' prezz jew ta' xiri pprovduti għal kull jum ta' negozjar;
- (b) il-preżenza medja tal-kwotazzjonijiet espressa f'persentaġġ tal-perjodu ta' negozjar normali taċ-ċentru f'din id-data.

#### Artikolu 8

#### **Informazzjoni addizzjonali għal ċentri tal-eżekuzzjoni li jahdmu bit-talba għal kwotazzjoni**

Ċentri tan-negozjar u internalizzaturi sistematiċi li joperaw b'sistema ta' negozjar ta' talbiet għal kwotazzjonijiet jew tip ta' sistema ta' negozjar oħra li għaliha hemm disponibbli dik l-informazzjoni għandhom jipubblikaw, għal kull segment tas-suq li joperaw fih u kull strument finanzjarju soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014 informazzjoni addizzjonali għal kull jum ta' negozjar b'konformità mat-tielet paragrafu ta' dan l-Artikolu.

Ċentri tal-eżekuzzjoni li joperaw b'sistema ta' negozjar ta' talbiet għal kwotazzjonijiet jew tip ta' sistema ta' negozjar oħra li għaliha hemm disponibbli dik l-informazzjoni għandhom jipubblikaw, għal kull segment tas-suq li joperaw fih u kull strument finanzjarju soġġett għall-obbligu ta' negozjar fl-Artikoli 23 u 28 tar-Regolament (UE) Nru 600/2014 informazzjoni addizzjonali għal kull jum ta' negozjar b'konformità mat-tielet paragrafu ta' dan l-Artikolu.

L-informazzjoni li ġejja għandha tiġi ppubblikata fil-format stabbilit fit-Tabella 9 tal-Anness:

- (a) l-ammont medju ta' hin u l-ammont medjan ta' hin li jgħaddi bejn l-aċċettazzjoni tal-kwotazzjoni u l-eżekuzzjoni, għal kull tranzazzjoni f'dak l-istrument finanzjarju, u;
- (b) l-ammont medju ta' hin u l-ammont medjan ta' hin li jgħaddi bejn talba għal kwotazzjoni u l-provvediment ta' kwalunkwe kwotazzjoni korrispondenti, għal kull kwotazzjoni f'dak l-istrument finanzjarju.

*Artikolu 9***Kalkolu tal-meded tar-rapportar**

Iċ-ċentri tal-eżekuzzjoni għandhom jirrapportaw it-tranzazzjonijiet eżegwiti speċifikati fl-Artikolu 4 għall-meded li ġejjin:

- (a) għall-istrumenti finanzjarji kollha għajr strumenti tas-suq monetarju:
  - (i) medda 1: ikbar minn EUR 0 u inqas jew daqs id-Daqs tas-Suq Standard jew id-Daqs Speċifiku għall-istrument finanzjarju;
  - (ii) medda 2: ikbar mid-Daqs tas-Suq Standard jew id-Daqs Speċifiku għall-istrument finanzjarju u inqas jew daqs Kbir fl-Iskala;
  - (iii) medda 3: ikbar minn Kbir fl-Iskala.
- (b) għal ishma illikwidi, fondi negozjati fil-borża jew ċertifikati:
  - (i) medda 1: ikbar minn EUR 0 u inqas jew daqs l-iċken Daqs tas-Suq Standard disponibbli f'dak it-tip ta' strument;
  - (ii) medda 2: ikbar mill-iċken Daqs tas-Suq Standard disponibbli f'dak it-tip ta' strument u iċken jew daqs Kbir fl-Iskala;
  - (iii) medda 3: ikbar minn Kbir fl-Iskala.
- (c) għal strumenti tas-suq monetarju:
  - (i) medda 1: ikbar minn EUR 0 u inqas jew daqs EUR 10 miljun;
  - (ii) medda 2: ikbar minn EUR 10 miljun u inqas jew daqs EUR 50 miljun;
  - (iii) medda 3: ikbar minn EUR 50 miljun.

*Artikolu 10***Format għall-pubblikazzjoni**

Iċ-ċentri tal-eżekuzzjoni għandhom jipubblikaw, għal kull jum ta' negozjar, l-informazzjoni f'konformità mal-formoli stabbiliti fl-Anness, f'format elettroniku li jinqara minn magna, disponibbli biex jitnizzel mill-pubbliku.

*Artikolu 11***Perjodiċità tal-informazzjoni li għandha tiġi ppubblikata**

Iċ-ċentri tal-eżekuzzjoni għandhom jipubblikaw l-informazzjoni kull trimestru u mhux iktar tard minn tliet xhur wara tmiem kull trimestru, kif ġej:

- (a) sat-30 ta' Ġunju, l-informazzjoni rigward il-perjodu mill-1 ta' Jannar sal-31 ta' Marzu;
- (b) sat-30 ta' Settembru, l-informazzjoni rigward il-perjodu mill-1 ta' April sat-30 ta' Ġunju;
- (c) sal-31 ta' Diċembru, l-informazzjoni rigward il-perjodu mill-1 ta' Lulju sat-30 ta' Settembru;
- (d) sal-31 ta' Marzu, l-informazzjoni rigward il-perjodu mill-1 ta' Ottubru sat-31 ta' Diċembru.

*Artikolu 12***Dhul fis-seħh u applikazzjoni**

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan għandu japplika mit-3 ta' Jannar 2018.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' Ġunju 2016.

*Għall-Kummissjoni*

*Il-President*

Jean-Claude JUNCKER

---



Hin (T)	Medda tad-Daqs	Kull negozju eżegwit fl-ewwel żewġ minuti wara l-hin T		L-ewwel tranżazzjoni wara l-hin T (jekk ma jkunx hemm tranżazzjonijiet fl-ewwel żewġ minuti wara l-hin T)						
		Prezz eżegwit medju sempliċi (bl-esklużjoni tal-kummissjonijiet u l-interess akkumulat)	Valur totali eżegwit	Prezz	Hin tal-eżekuzzjoni	Daqs tat-tranżazzjoni	Sistema ta' Negozjar	Modalità ta' Negozjar	Pjattaforma ta' negozjar	L-aqwa talba u offerta jew prezz ta' referenza xieraq fil-waqt tal-eżekuzzjoni
13.30.00	1									
	2									
	3									
15.30.00	1									
	2									
	3									

**Tabella 4 — informazzjoni dwar il-prezz li għandha tiġi ppubblikata kif imsemmi fl-Artikolu 4 punt (b)**

prezz tat-tranżazzjoni medju sempliċi	
prezz tat-tranżazzjoni ponderat skont il-volum	
l-ogħla prezz eżegwit	
l-inqas prezz eżegwit	

**Tabella 5 — informazzjoni dwar l-ispejjeż li għandha tiġi ppubblikata kif imsemmi fl-Artikolu 5**

Informazzjoni meħtieġa skont l-Artikolu 5(a) sa (d)	(Deskrizzjoni)
Link għal sit web jew sors ieħor fejn ikun hemm disponibbli iktar informazzjoni dwar l-ispejjeż	
Valur totali ta' kull roħs, skont, jew pagament ieħor offrut (bħala % tal-valur totali negozjat waqt il-perjodu ta' rapportar)	%
Valur totali ta' kull spiża (bħala % tal-valur totali negozjat waqt il-volum tal-perjodu ta' rapportar)	%

**Tabella 6 — informazzjoni dwar il-probabbiltà ta' eżekuzzjoni li għandha tiġi ppubblikata kif imsemmi fl-Artikolu 6**

Għadd ta' ordnijiet jew talbiet għall-kwotazzjonijiet li kienu rċevuti	
Għadd ta' tranżazzjonijiet eżegwiti	
Valur totali tat-tranżazzjonijiet eżegwiti	
Għadd ta' ordnijiet jew talbiet għall-kwotazzjonijiet li kienu rċevuti li ġew imhassra jew irtirati	

Għadd ta' ordnijiet jew talbiet għall-kwotazzjonijiet li kienu rċevuti li ġew modifikati	
Daqs medjan tat-tranzazzjonijiet	
Daqs medjan tat-tranzazzjonijiet jew it-talbiet għall-kwotazzjoni kollha	
Għadd ta' generaturi tas-suq dezinjati	

**Tabella 7 — informazzjoni dwar il-probabbiltà ta' eżekuzzjoni li għandha tiġi ppubblikata kif imsemmi fl-Artikolu 7(1)**

Hin	Prezz tal-Aqwa Talba	Prezz tal-Aqwa Offerta	Daqs tat-Talba	Daqs tal-Offerta	Il-profondità tar-registru tal-ordnijiet fi tliet (3) inkrementi tal-prezz
9.30.00					
11.30.00					
13.30.00					
15.30.00					

**Tabella 8 — informazzjoni li għandha tiġi ppubblikata kif imsemmi fl-Artikolu 7(2) u 7(3)**

Firxa effettiva medja	
Volum medju fl-aqwa talba u offerta	
Firxa medja fl-aqwa talba u offerta	
Għadd ta' kancellazzjonijiet fl-ahjar talba u offerta	
Għadd ta' modifikazzjonijiet fl-ahjar talba u offerta	
Profondità medja tar-registru tal-ordnijiet għal tliet (3) inkrementi tal-prezz	
Hin medju li jkun għadda (preċiż sal-millisekondi) bejn ordni aggressiv jew aċċettazzjoni ta' kwotazzjoni li tiġi rċevuta miċ-ċentru tal-eżekuzzjoni u l-eżekuzzjoni totali jew parzjali sussegwenti	
Hin medjan li jkun għadda (preċiż sal-millisekondi) bejn ordni tas-suq li jiġi rċevut miċ-ċentru tal-eżekuzzjoni u l-eżekuzzjoni totali jew parzjali sussegwenti	
Heffa medja tal-eżekuzzjoni għal ordnijiet passivi mhux modifikati fl-ahjar talba u offerta	
Għadd ta' ordnijiet fill or kill (eżegwixxi jew ikkancelja) li fallelw	
Għadd ta' ordnijiet eżegwixxi issa inkella hassar (immediate or cancel) li ma gewx eżegwiti (zero fill)	
Għadd ta' tranzazzjonijiet li ġew eżegwiti fiċ-ċentru tan-negozjar li huma Kbar fl-Iskala skont l-Artikoli 4 jew 9 tar-Regolament (UE) Nru 600/2014	
Valur tat-tranzazzjonijiet li ġew eżegwiti fiċ-ċentru tan-negozjar li huma Kbar fl-Iskala skont l-Artikoli 4 jew 9 tar-Regolament (UE) Nru 600/2014	

Għadd tat-tranzazzjonijiet li ġew eżegwiti fiċ-ċentru tan-negozjar skont l-Artikoli 4 u 9 tal-MiFIR, hlief l-ordnijiet li huma miżmuma f'faċilità tal-ġestjoni tal-ordnijiet taċ-ċentru tan-negozjar sakemm jiġu divulgati u li mhumiex Kbar fl-Iskala	
Għadd tat-tranzazzjonijiet li ġew eżegwiti fiċ-ċentru tan-negozjar skont l-Artikoli 4 u 9 tal-MiFIR, hlief l-ordnijiet li huma miżmuma f'faċilità tal-ġestjoni tal-ordnijiet taċ-ċentru tan-negozjar sakemm jiġu divulgati u li mhumiex Kbar fl-Iskala	
Għadd ta' interruzzjonijiet fin-negozjar	
Durata medja tal-interruzzjonijiet fin-negozjar	
Għadd ta' sospensjonijiet	
Natura tas-sospensjonijiet	
Durata medja tas-sospensjonijiet	
Għal ċentri bi kwotazzjonijiet kontinwi, l-għadd ta' perjodi li fihom l-ebda kwotazzjonijiet ma ġew provduti	
Għal ċentri bi kwotazzjonijiet kontinwi, id-durata medja ta' perjodi li fihom l-ebda kwotazzjonijiet ma ġew provduti	
Preżenza medja tal-kwotazzjonijiet	

**Tabella 9 — informazzjoni li għandha tiġi ppubblikata kif imsemmi fl-Artikolu 8**

Hin medju li skorra bejn l-aċċettazzjoni u l-eżekuzzjoni	
Hin medjan li skorra bejn l-aċċettazzjoni u l-eżekuzzjoni	
Hin medju li skorra bejn it-talba u l-provvediment ta' kwalunkwe kwotazzjoni korrispondenti	
Hin medjan li skorra bejn it-talba u l-provvediment ta' kwalunkwe kwotazzjoni korrispondenti	